

## శ్లోకపఠనం

మకరస్థే రవౌ మాఘే ప్రాతః కాలే తథామలే ।

గోష్పదేఽపి జలే స్నానం స్వర్గదం పాపినామపి ॥

మాఘమాసమిమం పుణ్యం స్నామ్యహం దేవ మాధవ ।

తీర్థస్యాస్య జలే నిత్యం ప్రసీద భగవన్ హరే ॥

దుఃఖదారిద్ర్యనాశాయ శ్రీవిష్ణోస్తోషణాయ చ ।

ప్రాతః స్నానం కరోమ్యద్య మాఘే పాపప్రణాశనం ॥

మకరస్థే రవౌ మాఘే గోవిందాచ్యుత మాధవ ।

స్నానేనానేన మే దేవ యథోక్తఫలదో భవ ॥

దివాకర జగన్నాథ ప్రభాకర నమోస్తుతే ।

పరిపూర్ణం కురుస్వేదం మాఘస్నానం మహావ్రతం ॥

## అథ విప్రకృత విష్ణుస్తుతిః

నమస్తే దేవదేవేశ నమస్తే భక్తవత్సల ।

నమస్తే కరుణాంశే నమస్తే నందవిక్రమ ॥

గోవిందాయ సురేశాయ అచ్యుతాయావ్యయాయ చ ।

కృష్ణాయ వాసుదేవాయ సర్వాధ్యక్షాయ సాక్షిణే ॥

లోకస్థాయ హృదిస్థాయ అక్షరాయాత్మనే నమః ।

అనంతాయాదిబీజాయ ఆద్యాయాఖిలరూపిణే ॥

యజ్ఞాయ యజ్ఞపతయే మాధవాయ మురారయే ।

జలస్థాయ స్థలస్థాయ సర్వగాయామలాత్మనే ॥

సచ్చిద్రూపాయ సౌమ్యాయ నమస్సర్వాఘనాశినే ।  
నమః కాలాయ కలయే కామితార్థప్రదాయ చ ॥

నమో దాంతాయ శాంతాయ విష్ణవే జిష్ణవే నమః ।  
విశ్వేశాయ విశాలాయ వేధసే విశ్వవాసినే ॥

సురాధ్యక్షాయ సిద్ధాయ శ్రీధరాయ నమో నమః ।  
హృషికేశాయ ధైర్యాయ నమస్తే మోక్షదాయినే ॥

పురుషోత్తమాయ పుణ్యాయ పద్మనాభాయ భాస్వతే ।  
ఆగ్రేసరాయ తూలాయ ఆగ్రేసరాయాత్మనే నమః ॥

జనార్దనాయ జైత్రాయ జితామిత్రాయ జీవినే ।  
వేదవేద్యాయ విశ్వానారసింహాయ తే నమః ॥

జ్ఞానాయ జ్ఞానరూపాయ జ్ఞానదయాఖిలాత్మనే ।  
ధురంధరాయ ధుర్యాయ ధరాధారాయతే నమః ॥

నారాయణాయ శర్వాయ రాక్షసానీకవైరిణే ।  
గుహ్యాయ గుహ్యపతయే గురవే గుణధారిణే ॥

కారుణ్యాయ శరణ్యాయ కాంతాయామృతమూర్తయే ।  
కేశవాయ నమస్తేఽస్తు నమో దామోదరాయ చ ॥

సంకర్షణాయ శర్వాయ నమస్త్రైలోక్యపాలినే ।  
భక్తప్రియాయ హరయే నమస్సర్వార్తినాశినే ॥

నానాభేదవిభేదాయ నానారూపధరాయ చ ।

నమస్తే భగవాన్ విష్ణో పాహిమాం కరుణాకర ॥

ఇతి విప్రకృత విష్ణుస్తుతిః

అథ క్షమాప్రార్థనా : యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

\* \* \*